

चंद्रपूर शहर महानगरपालिका महासभा  
ठराव क्रमांक १२०-अ दि.१८.२.२०१४  
निलंबित करण्याबाबत

महाराष्ट्र शासन  
नगर विकास विभाग  
शासन निर्णय क्रमांक: चंमपा-२०१४/प्र.क्र.१७६/नवि-२६  
हुतात्मा राजगुरु चौक, मादाम कामा रोड  
मंत्रालय, मुंबई-४०००३२  
दिनांक- २३ मार्च, २०१५

**वाचा -**

- १) आयुक्त, चंद्रपूर महानगरपालिका यांचे पत्र क्रमांक चंशमनपा/आयुक्त ४५३६/२०१४,  
दिनांक १९.३.२०१४.
- २) आयुक्त, चंद्रपूर महानगरपालिका यांचे पत्र क्रमांक चंशमनपा/आवि/आरसीएच ७०८/२०१५,  
दिनांक १६.२.२०१५

**प्रस्तावना -**

चंद्रपूर शहर महानगरपालिकेच्या दिनांक १८.२.२०१४ रोजी झालेल्या सर्वसाधारण सभेतील ठराव क्रमांक १२०-अ पुढील प्रमाणे पारित केलेला आहे :-

“आरोग्य विभागातील शिपाई या पदाच्या नेमणूकीमध्ये गैरव्यवहार झाल्याचे मा. महापौर यांचेकडे काही उमेदवारांनी लेखी तक्रार सादर करण्यात आली. याबाबत त्यांनी त्यांचे स्तरावर चौकशी केली असता प्रथमदर्शनी गैरव्यवहार बाब झाल्याचे त्यांचे निर्दर्शनास आल्याने त्यांनी आयुक्त, उपायुक्त श्री रविन्द्र देवतळे व महिला वैद्यकिय अधिकारी सौ. अंजली आंबटकर यांना लेखी पत्र देऊन सदर पदाचा मुलाखती पूर्वीच याबाबत स्थगीतची कार्यवाही करण्यास किंवा स्थगित ठेवण्यास कळविण्यात आले. परंतु संबंधीत अधिकाऱ्यांनी याकडे दुर्लक्ष करून कार्यवाही पूर्ण केल्याचे निदर्शनास आल्याने सदरिल विषय सर्वसाधारण सभेत ठेवून शिपाई पदावर झालेल्या नेमणूका रद्द करून उमेदवाराचे तक्रारीनुसार नव्याने परिक्षा घेण्याबाबत निर्णय घेण्यात आला, असे ठरले. ठराव सर्वानुमते मंजूर”

चंद्रपूर शहर महानगरपालिका यांनी उपरोक्त संदर्भाधीन दिनांक १९.३.२०१४ व दिनांक १६.२.२०१५ च्या पत्रान्वये पुढील कारणास्तव ठराव विखडीत करण्याबाबतची विनंती केली आहे.

१. दिनांक १८.२.२०१४ च्या महासभेमध्ये वेळेवरील अशासकीय विषय म्हणून चर्चा केली व उपरोक्त प्रकरणाची चौकशी करण्यात येईल असे सांगितले मात्र जी चर्चा झाली त्याच्या विपरीत ठराव लिहिण्यात आला आहे.

२. पदभरती संदर्भात गोपनयिता व पारदर्शकता पाळून महानगरपालिका आयुक्त यांचे समक्ष व निगराणीत पदभरती प्रक्रिया संपन्न झाली असूनही वस्तुस्थिती जाणून न घेता निराधार व खोट्या तक्रारीच्या आधारे वस्तुस्थितीला निगडीत नसलेला सदर ठराव केला आहे.
३. महानगरपालिका अधिनियमातील कलम ५३ अन्वये सहायक आयुक्त पदापेक्षा खालील दर्जाचे पद भरण्याचे अधिकार हे प्रशासनाचे म्हणजेच आयुक्तांचे आहेत, त्यात हस्तक्षेप करण्याचा पालिकेच्या महासभेस अधिकार नाहीत.

आयुक्त, चंद्रपूर शहर महानगरपालिका यांचा उपरोक्त प्रस्ताव शासनाच्या विचाराधीन होता त्या अनुषंगाने शासनाने पुढील प्रमाणे निर्णय घेतला आहे

### शासन निर्णय -

आयुक्त, चंद्रपूर शहर महानगरपालिका यांनी उपरोक्त दिनांक १९.३.२०१४ च्या पत्रान्वये विनंती केल्यानुसार चंद्रपूर शहर महानगरपालिकेच्या दिनांक १८.२.२०१४ रोजी झालेल्या महासभेतील ठराव क्रमांक १२०(अ) महाराष्ट्र महानगरपालिका अधिनियमाच्या कलम ४५१(अ) अन्वये प्रथमतः निलंबित करण्यात येत आहे.

यासंदर्भात महानगरपालिकेस ३० दिवसांच्या आत अभिवेदन सादर करता येईल

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०३२५१५५४११६४२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. ना. पाटील)

उपसचिव

प्रत,

१. आयुक्त, चंद्रपूर शहर महानगरपालिका, चंद्रपूर
२. सचिव (नवि-२) नगर विकास विभाग यांचे स्वीय सहाय्यक, मुंबई.
३. निवडनस्ती/नवि-२६.